

NOAH E. COTSEN LIBRARY OF  
YIDDISH CHILDREN'S LITERATURE

---

STEVEN SPIELBERG DIGITAL YIDDISH LIBRARY  
NO. 13108

# VOS AMOL VEYNIKER

---

Isaac Leib Peretz

•



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

י. ל. פרץ פאר דער שול

## וואָס אמאָל ווייניקער

רעדאקטירט פאר דער יוגנט פון  
א קאָמיטע לערער ביים צענטראַלן  
בילדונגס-קאָמיטעט אין ווילנע



ווילנע 1922

ווילנער פאַרלאַג פון ב. א. קלעצקין



1. L. Perec dla Szkoły. „Co dalej—mniej.”

Drukarnia „Wydawnictwo Wileńskie” B. Kleckina,  
M.-Stefańska 23.

## וואָס אַמאָל ווייניקער.

זאָגט יוחנן המלמד: אַז די משכילים האָבן נישט געלאָכט און אַנשי שלומנו האָט נישט פאַרדראָסן פאַר מיין ערשטער מעשה, איז אַ סימן, אַז איך בין גערעכט; אַז עס איז אַזוי ווי איך זאָג: אַז די גאַנצע נפּקא מינא צווישן אַ משכיל און אַ חסיד איז היינטיקע צייטן נישט מער ווי אינעם נאָמען. איי וואָס, חברה שלאָגט זיך, מאַכט קולי קולות, איז עס אויך נישט מער ווי צו-ליב דעם נאָמען...

און אויב אַזוי, וואָס שווייג איך?  
די בין, וואָס נאָגט זאָפט פון גראָזן און בלומען, גיט האָ-ניק; און איך, וואָס האָב מיך אין לעבן אַסך אָנגעזען — בין מחוייב צו דערציילן.

און איך וויל אייך דערציילן, וואָס איך האָב מיך דערמאָנט, בשעתן קנעלן...

געקומען דערצו בין איך דורך מיין תלמיד איציקל, וואָס האָט ליב צו האָבן מיט מיר וויכוחים! אַז איך פאַרשווייג אים,

מחמת בטול תורה, מיינט איציקל, אז איך בין אים מודה! זאל  
אים השם יתברך העלפן...

און דער בחור איציקל האלט שטארק פון היינטיקע צייטן...  
— א שפאט, — זאגט ער, — א וועלט! סאמע מאשינען (דער  
פאטער זיינער האט אפאבריק), אלץ גייט אויף פארע און עלעק-  
טרי; דאס זיינען — זאגט ער, — אונזערע משרתים: זיי מאלן אונז  
מעל, באקן ברויט, מאכן זייף, פירן איבער פון איין עק וועלט  
צו דער צווייטער, ריין קפיצת הדרך!...

און ער איז בטוח, אז די בעלי המצאות וועלן נאך כאפן  
אמאל די ווינטן און וועלן זיי איינשפאנען צום ווארשטאט; מען  
וועט נאך צוזאמענעמען די שטראלן פון דער זון, און הייסן זיי  
למשל, שטייול פוצן! און דער עיקר — מען וועט נאך אמאל אויף  
באלאנען פליען אין דער לופט, ווי מלאכי השרת, להבדיל...

מילא, בנוגע צו דער מלאכה, צו די מאשינען, איז נאך  
צו דערליידן... איין דור ירשנט המצאות פון צווייטן — ווערט,  
וואס אמאל, מער המצאות; דאס קינד אויפן פאטערס אקסל איז  
העכער פארן פאטער...

מיין תלמיד איציקל זאגט אבער, אז בכלל דער מענטש  
ווערט וואס אמאל קליגער, פיינער, הן אין דעות, הן אין מדות  
טובות...

וואס א יאָר, — זאגט ער, — וואקסט מען מיט א קאפּ אין  
דער הויך.

אפשר קומט עס דערפון, וואס מיין תלמיד, איציקל, איז  
בטבע א בעל מזג טוב, און, אגב — איז ער טאקע צופרידן פון  
דער וועלט!

דער שלום — זאגט ער — פארשפרייט זיך אין אלע לענדער,  
מדת הרחמים וואקסט פון טאָג צו טאָג (מען גיט גוזמות צדקה;  
דער טאטע זיינער, דער גביר, גיט אויך א סך!), און באלד,  
באלד, — זאגט ער, — וועט מקוים ווערן ישעיה הנביאס ווערטער,  
וגר זאב עם כבש, — עס וועט וואוינען א וואלף צוזאמען מיט א ש-  
פעלע, און ווי ווייטער שטייט...

און אָט אין דעם בין איך מסופק!...

איך דערמאָן מיך אָן שלמה המלכס שאלה: ווער ווייסט, צי שטייגט דער גייסט פֿין מענטש אַרויף?... וואָרן ווייסן ווייס איך, אז עס איז פאַראַן אומריין וואַסער, וואָס פליכט אין זאמד, און, פליסנדיק, ווערט עס וואָס אַמאָל ריינער, ווייל עס לאָזט אים בער דאָס אומריינקייט אין זאמד; צום סוף קען מען אפשר דאָס גאָר טרינקען! עס איז אָבער אויך פאַראַן קוואַל-וואַסער, וואָס פליסט פון אַ פעל, גאָר פון אַ ריין, גאָר פון אַ הויך אָרט, גאָר עס פליסט איבער אַ מושב, און וואָס ווייטער עס גייט, שמוציקער ווערט עס; סם ווערט עס?

צו וועלכן וואַסער זיינען מיר גלייך?

איך זיך און טראַכט, און עס שטעלן זיך מיר פאַר ר' אויגן: ר' זישעלע, זכר צדיק לברכה—דער באַוואוסטער גאון עולם, וואָס איז געווען אַ יאָר צוואַנציק על פסא הרבנות אין זאמושץ, און דער זון ווינער, ר' יחיאל, עליו השלום, אַ ייד אַ גביר, וואָס מען האָט מיט'ן געטאָן אַ שידוך מיט אַ לובלינער גביר, און ער איז דאָרט געווען על התורה ועל העבודה, און וואָס זיינע צדקות ומעשים טובים האָבן געשמט אויף דער וועלט!

און אַ דריטער, אויך נישט מיט דער האַנט אוועקצומאָכן, ר' יחיאל, עליו השלום, אַ זון, דעם גאונס ר' זישעלעס אָן איי-ניקל, להבדיל בין החיים והמתים, הגביר הנכבד ר' יוסף, איציקלס, מיין תלמידס, פאָטער, וואָס וואוינט דאָ אין וואַרשע, האָט אַ גרויסע פאָבריק און איז אַן איש מכובד אין דער גאַנצער שטאָט.

.....  
לאַמיר צוריקגיין צו ר' זישעלען.

עס איז ידוע לכל, אז ר' זישעלע איז געווען איינער פון די גדולי הדור!...

יינגלווייז, האָט ער געלערנט ביים ליסער רב, — גאָר אַ פאַר-צייטישער גאון! דער ליסער רב האָט פון אים געהאַלטן עולם ומלואו; ער דערמאָנט'ן אין אַתשובה, וואו ער שרייבט מיט דעם לשון: „און מיין תלמיד מובהק, כמיר זישע, האָט פאַר מיר גע-לערנט די טוגיא, און האָט זיך אַראָפגעלאָזט אינם טיפן וואַסער,

און האָט אַרױפגעבראַכט אַ טײַערע פערל. און בטות בין איך, אַז  
ער וועט זיין אַ גדול בישראל".

און אַזוי איז טאַקע געווען!

ר' זישעלע איז געווען, ווי מען זאָגט, אַ גײענדיקע שאַנק  
מיט ספרים, — אַ גרײלאַכער זכרון, אַ קלאָרער שכל, — אַגאון מיט  
אַלע מעלות.

און פאַרוואָס דען האָט מען אים גערופן: ר' זישעלע, פאַר-  
וואָס גישט ר' זישע?

ער שטנט — פאַר גרויס ליבשאַפט:

ער איז אַ גרויסער עניו געוועזן, אַ גרויסער מרוצה לבריות...  
אַ לייב אין תורה ועבודה, אין קהל-זאַכן; נישט געקוקט אויף באַלע-  
באַטים תקיפים, אויף גבירים גרויסע... און געשטעלט אויף זיך;  
ביי אַ הפסד מרובה, האָט ער אַפילו אויף אַ קדמון אַ מחמיר נישט  
געקוקט. קיים איז געגאַנגען אין יידיש געלט, פלעגט ער זאָגן:  
דער קדמון איז געווען רב אין זיין צײט און אין זיין שטאַט, און  
איך בין מרא דאתרא אין מיין צײט און אין מיין שטאַט.  
און דער אייגענער ר' זישעלע האָט געפויבט זיין רבנות —  
די קהילה מיט דײטשן, באַלעבאַטים, אַלערליי כיתות חסידים און  
בעלי-מלאכות, טאַקע ווי אַ גוטער פאַסטוך פירט די שאָף...  
פאַר דעם האָבן אַלע מורא געהאַט, קיין הויך וואָרט נישט  
גערעדט!

ער האָט נאָר געדאַרפט זאָגן: איין אַזוי און אַזוי...

און עס איז גענוג געוועזן!

וואָרן, אַז נישט, — "וועט ר' זישעלען פאַרדריסן!" און ר'  
זישעלען זאָל נישט פאַרדריסן, וועט דער, וואָס האַלט די פאַנט,  
נישט הויבן דעם מקח פון פלייש.

ר' זישעלען זאָל נישט פאַרדריסן, וועט דער וואַכערניק  
נישט פאַרקויפן דעם אביונס משכון...

ר' זישעלען זאָל נישט פאַרדריסן, וועט די חברה-קדישא  
נישט באַליידיקן די נושאים, און די חברה נושאים וועלן זיך נישט  
שטעלן קעגן די גבאים פון חברה-קדישא... עס וועלן זיך אפילו  
די חסידים קיין באַזונדערן שוחט נישט אויפגעמען!



און, ווען אלע ציטערן פאר ר' זישען, וואָס איז שטיל ווי  
א טויב, ציטערט ער נישט מער, נאָר פאר חמץ בפסח!  
א גאנץ יאָר איז כוחא דהיתרא עדיף... פשר און כשר; ביי  
הפסד מרובה—אָוודאי פשר!

און פסח — אלץ טרפה! טרפה און טרפה; אסור באכילה,  
אסור בהנאה, מען צעברעכט די כלים—ספנת-נפשות!  
און פארוואָס שרעקט ער זיך? פאר דער "משהו" שרעקט  
ער זיך! א קלייניקייט, זאָגט ער: א משהו! און וואָס קומט! כרת!  
דער עונש איז: "ונכרתה הנפש ההיא מעדת ישראל!"  
און ער זאָגט: בעסער אלע מדורות פון גיהנם, — דאָס  
נעם איך אויף מיר, פאר א יידישן גראַשן, —אלס כרת, אַרויס פון  
כלל ישראל!

א טיפער-ענין!

דאָס איז ערשטנס...

און צווייטנס (רופט מען אים ר' זישעלע), ווייל ער איז  
געוועזן גאָר קליין געוויקטיק.  
די גרויסע נשמה האָט געשטעקט אין א גוף, וואָס האָט גע-  
קאָנט שפּאַצירן אונטערן טיש!  
אז ר' זישעלע זיצט אויפן אָן אויף אַן אַסיפה פון די באַלע-  
באַטיים, זעט מען אים נישט אַרויס; כאַטש אַ ספּאַדיק האָט ער  
געטראָגן א הויכן...

אז אַ באַלעבאַס פאַרשפּעטיקט זיך, פרעגט ער: שוין דאָ  
אונזער ר' זישעלע? אומקוקן זיך העלפט נישט.  
פאר דאָס אָבער, אז ער זעט, אז עס איז שטיל, אז דער  
עולם האַלט די קעפּ אָן אַזויט און הערט זיך איין — ווייסט ער  
שוין, אז ר' זישעלע איז דאָ.

שמיכלט ער, דער באַלעבאַס, און טראַכט: "עס שיטן זיך  
שוין פערל פון ר' זישעלעס מויל... דער עולם שווייגט און שלנגט  
זיינע ווערטער... לעבן זאָל ער, ר' זישעלע!"

דער עיקר האָט ר' זישעלע זיך צוגעלאָזט צו קינדער! ער  
האַט זייער ליב געהאַט קינדער.  
דער יונגער עולם אין בית-המדרש האָט עס געוואוסט, און

קוים האָט זיך ר' וישעלע געוויזן אין בית-המדרש אַרײַן, פאַר יום-כיפור-קטן, צי פאַר אַן אַסיפה, פלעגט אים חברה אַרומרינגלען פון אַלע זײַטן, מיט אָפּענע גמרות, מיט אַלערליי שאלות, פון דער סוגיא, פון יענער סוגיא, פון אַרמב"ם, און ער פלעגט שמייכלעך, יעדן ענטפערן מיט אַ שמייכלעלע אויף די ליפן, מיט שמחה און ליבשאַפט אין די קינדישע אויגן, וואָס ער האָט גע- האָט עד יום פטירתו, און זײַן זיס קולכל, וואָס האָט געקלונגען ווי אַ זילבערין גלעקל!

נאָר אַרויסגעזען פון צווישן דעם קליינעם עולם האָט מען אים נישט!

איינמאָל האָט זיך געטראָפן אַ מעשה, שעבערשין—דריי מייל פון זאַמושץ—האָט זיך אַראָפּגעברענגט אַ נײַעם רב, פון ערגעץ פון דער פרעמד; ער האָט ר' וישעלען פון פנים נישט געקענט, און באַלד נאָכן ערשטן שבת, נאָך דער ערשטער דרשה, איז ער געקומען קיין זאַמושץ צו ר' וישעלען...

טרעפט ער אים נישט אינדערהײם, גייט ער דערווייל אין

בית-המדרש אַרײַן; וואו-דען זאָל גיין אַ שעבערשינער רב? זעט ער אַרעדל יינגלאַך, און אײנער אין דער מיט קלינגט מיטן קול איבערן גאַנצן בית-המדרש און ענטפערט אַלע תוך-פדי-דבור, פלאחר-יד.

גייט ער צו; ווערט ער נבהל ומשתומם, און פרעגט: וואָס איז עס דעם יינגל געשען, וואָס ער איז גראָ געוואָרן ווי אַ טויב?...

מוסף ראש-השנה פלעגט ר' וישעלע דאווענען פאַרן עמוד אין שול, אין שול פאַרן עמוד איז דאָך טיפער, ממעמקים קראתין ה', זעט מען דאָך ר' וישעלען אַוודאי און אַוודאי נישט אַוודאי... דער עולם וויל דאָך אָבער זען, ווי זײַן קליין זיס קעפל הוידעט זיך, און דער שווערט זיך נאָך, אַז אין די תנועות פון זײַן קעפל צוזאַמען מיט זײַנע זיסע ייגונימלאַך, פאַרטייטשן זיי אַלע תפילות... שטייען זיי טאַקע גאַנץ מוסף אויף די נעגל; אַנדערע שפּרינגען אַרויף אויף די בענק.

און אַ שונא-בצע איז ער געוועזן גאָר אַן אויסטערלי

כמעט יעדעס יאָר קומען שלוחים פון די גרעסטע שטעט  
און בעטן זיך ר' זישעלע וואָל אָנגעמען דאָרט דאָס רבנות!  
מען וויל ר' זישעלען אָפּגילטן.

ער וויל נישט הערן און געדענקען...

און ער מאַכט זיך אַן הצהלע: איך האָב עמיצן, — זאָגט  
ער—חס.ושלום, געהרגעט, איך וואָל דארפן זיין גע-ונד?!

בעט זיך ביי אים די שטאָט: רבי זישעלע קרוין, רבי  
לעבן, לאָזט אייך כאָטש מוסיף זיין אויף די שכירות...

ביזערט ער זיך: וואָס ווילט איר מאַכן פון מיר אַ פרעסער  
אויף דער עלטער? זאָט בין איך אזוי אויך!

און וויפיל נעמט ר' זישעלע שכירות? פופציק פּוילישע  
גילדן אַוואָך!

און קיין רח"ש נעמט ער נישט.

ר' זישעלע זאָגט, אז ער איז אַרב, נישט קיין מקבל!  
פסק-געלט גיט ער אַוועק די דיינים.

זיין תורה—זאָגט ער, — פאַרקויפט ער נישט; אַפילו זיין  
שכל הישר ביי אַפּשר האָט ער אויך נישט צו פאַרקויפּן...

יום-טוב-געלט—פאַרשענקט ער די שמשים.

דאָ זוכט ער שוין קיין תירוץ נישט; גלאַט—אַרימע יידן!  
שלח-מנות ווייטער טוישט ער... וואָס ער באַקומט פון רייכע,  
שיקט ער אָפּ אביונים; פון די אביונים, וואָס ער באַקומט, שיקט  
ער אָפּ די רייכע. און ער עסט, וואָס די רביצין באַקט...

„אדם רוצה בקב שלו!“

נאָר דאָס אלץ האָב איך אייך דערציילט אגב אורחא... אז  
מען דערמאָנט ר' זישעלען, מוז מען כאָטש אַ ביסל דערציילן!

דער עיקר איז דער מנהג, וואָס ר' זישעלע האָט געהאַט.

עס פלעגט זיך אים טרעפן אַרויסצוגיין דער לעצטער פון  
שטוב און צו פאַרשליסן די טיר. זעענדיק, אז די טיר איז אַלט,  
דער שלאָס נישט יינגער, און אז מיט אַ ליאַווע קלאַפּ צעברעכט  
מען ביידע, טראַכט ער, אז עס איז אים לייכט צו באַגנבענען.

און —

— רוב גנבי ישראל נינהו! — זיפצט ער.

און ר' זישעלע וויל נישט, א ייד זאל, חס-ושלום, נכשל  
ווערן דורך דעם, וואָס ער פאַרגעסט צו פאַרריכטן די סיר...  
וואָס טוט ר' זישעלע?

זאָגט ער:

— רבוננו של עולם, זיי דו ביין עדות, אז איך בין ספקיר,  
אז איך צי אויס פון מיין רשות ביין גאנץ האָב און גאָב, הן  
מטלטלין פון שטוב, הן באַרעס געלט, וואָס איך זיינס, מון וואָס  
איך ווייס גיט.

און אז ער איז צוריק אהיים געקומען, האָט ער צוריק זוכה  
געוועזן מן ההפקר!

איך האָב מאַריך געווען ביי ר' זישעלע, זכרוננו לברכה, הן,  
וועל איך שוין ביי זיין וון מיטן אייניקל מקצר זיין...  
ווי אויבן איז געשטאַנען, האָט ר' זישעלע געטאָן מיט ר'  
יחיאלן אַשידוך פון לובלין. אַ צייט לאנג האָט ר' יחיאל געגעסן  
קעסט, דערנאָך אַז ער געוואָרן אַ באַלעבאָס פאַר זיך, אַן עושר  
במזומן איז ער געוועזן, כל ימיו האָט ער זיך ספּרנס געווען פון  
פּראָצענט, און איז זיך געוועסן על התורה ועל רעבידה, און האָט  
עוסק געוועזן אין מצוות ומעשים טובים.

קיין וואָכערניק, פאַרשטייט זיך, איז ער נישט געוועזן...  
און איין מדה האָט ער געירשנט פון סאָטער ר' זישעלע—  
נישט מבייש זיין קיין שום בן-אדם! און—עניוּת!  
ר' יחיאל מישט זיך שטאַרק אין קהל-זאָכן, גאָר קיין  
התמנות געמט ער בשום אופן נישט אָן; ער איז קיין דאָזאַרצע,  
קיין גבאי נישט, גאָרנישט!

צדקה הייסט ביי אים נאָר כּתן בסתר...

ער גייט ווינטער גאַנץ פרי אין גאָס אַריין, זעט ער פּויע-  
רים פירן האַלץ (פון שטייגקוילן האָט מען גאָך דעמאָלט נישט  
געוואוסט),—קויפט ער אַ פּורל האַלץ, — צוויי-דריי פּורלאַך האַלץ,  
און זאָגט דעם פּויער, וואו ער זאָל אָפּפירן... ער ווייסט שוין וואו  
אַ געפּוירענער קבצן וואוינט! ער פלעגט פאַר יעדן יום-טוב אָפּ-

שיקן נדבות מיט דער פאָסט — אַ ספּראַ-רבה איז ער געוועזן, —  
נאָר די אַדרעסן פלעגט ער שרייבן מיט דער לינקער האַנט, מען  
זאָל זיין כתב-יד נישט דערקענען, ווייל ער פלעגט אַמאָל שרייבן  
צו גרויסע שררות וועגן יידישע זאַכן...

דערפון האָט זיך געטאַכט אַ כאַטז, אַז די נדבות דורך דער  
פאָסט שיקט אַ באַהאַלטענער בעל-תשובה, וואָס האָט אַודאי עמיצן  
באַגולט און קאָן די גולה נישט אָפּגעבן... ערשט נאָך ר' יחיאלס  
פּטירה, איז ס'ען געוואָרן געוואָרן, ווער דער "גולן" איז געוועזן...  
אין איינער אין הברה-פּוטיקעס אַריין, פלעגט ער מיד-לוי-  
דיגן גרבה נישט צו געבן... אַלץ געבאָרגט, — כּשרע הלוואה הייסט  
עס! "ווען נאָכט העלפן וועסטו אָפּגעבן, מיטאַמאָל, ביטלאַכ-  
ווייז מיר אַדער פאַר מיר אַן אנדערן נויטבאַדערפטיקן..."  
אין איינמאָל האָט זיך פאַסירט אַזאַ מעשה: ר' יחיאל קומט  
אחיים פון נאָס און ברעפט עמיצן ביי זיך אין שטוב. יענער האָט  
דערנען און איז געבליבן ווייט ווי אַקאַלך.  
ר' יחיאל קוקט, פון אונטערן יידס פּאַלע שטאַרט עפעס  
בילט אַרויס.

אין יידס פנים האָט ר' יחיאל דערקענט, אַז ער האָט פאַר  
זיך קיין פּסוסן גנב נישט... ער שטויסט זיך באַלד, אַז עס איז  
אַן עני הגון, אַז ער איז געקומען עפעס בעסן, און, אַז ער האָט  
קיינעם נישט געטראָפּן, איז ער נישט עומד געוועזן בנסיון, האָט'ן  
דער יצירהרע גובר געוועזן...  
גייט ר' יחיאל צו אים צו גאַנץ פריינדלאַך און זאָגט מיט  
אַ שמייכלע:

— איר האָט אַודאי געוואָלט לייען אויף אַ משכּוּן? ווייזט  
נאָר דעם משכּוּן...

דעם אַרימאָן קלאַפט אַ צאָן אָן אַ צאָן.  
— וואָס איז די חרפה? פּרעגט ר' יחיאל געלאָסן: דאָס  
מול דרייט זיך ווי אַרעדל, געלט איז קיילאַכדיק! היינט באָרגט  
איר ביי מיר, מאָרגן איך ביי אײך...  
און אַזוי ריידנדיק, נעמט ער אים אַפּער פון אונטער דער  
פּאַלע זיין אייגענע פאַר זילבערנע לייכטער!

און ר' יחיאל שטעלט זיי געלאסן אנדער פאר זיך אויפן טיש, גלייך ער זעט זיי באמת דאס ערשטע מאל, און וויל אָפּ-שאצן וויפל ער מעג אויף זיי באַרגן.

דער ייד, נעבאָך, וויל דערווייל אנטלויפן, זיינען אים אָבער די פיס ווי צוגעשמידט.

— הכלל, ר' קרוב, — פרעגט ר' יחיאל, וויפל ווילט איר באַרגן?

און דער קאָן, נעבאָך, נישט די צונג איבערדרייען.  
— איר זענט, ר' קרוב, אַ גרויסער בויש-ניש... נו, וואָס קען מען מאַכן? „את פתח לו“ שטייט, וועל איך פאר אייך ריידן:

עס גייט צו פסח, — הערט, צי איך בין מיך נישט טועה — איך בין שטאַרק מסופק, צי איר האָט אויף מצות... נו, שאַקלט מיטן קאָפּ: יאָ צי ניין!

יענער, נעבאָך, שאַקלט אויף ניין.  
— וואָס דען! מען דאַרף דערצו קיין נביא נישט זיין!  
דאָס פנים אייערס מסרט! נאָר—איר האָט אפשר נאָך אַטאַכטער צו פאַרקנסן? יאָ?

נו, שאַקלט מיטן קאָפּ—יאָ צי ניין?  
דעם אַרימען ייד האָבן זיך שוין אָבער געעפנט די קוואַלן פון די אויגן, ער האָט זיך שטאַרק צעווייגט.  
— גאָרישער מענטש! — מאַכט ר' יחיאל, — וואָס וויינט איר? איך האָב דאָך אייך געזאָגט, גלגל חזר!

דער ייד קאָן זיך אָבער נישט איינהאלטן; ווערט ר' יחיאל, מפלומרשט, ברוגו, האָט ער פאַראיבל.

— על-פי דין—זאָגט ער—בין איך אייך, ר' קרוב, מחוייב צו העלפן; „עזוב תעזוב“ שטייט, פאַרפאלן! אָבער וואו שטייט עס, איך בעט אייך, אַז איך בין מחוייב אויסצוהערן אייער גע-וויין, האָ?

דער ייד האַלט זיך איין מיט די לעצטע כוחות, — און ר' יחיאל זאָגט ווייטער:

— ווייסט איר וואָס, ר' קרוב, איך וועל אייך געבן לויט דעם משפּון...

אין מיינע אויגן איז דאָס משפּון, עובר לסוּחַר — אויף פּחת—ווערט ק"ן קערבלאָך... וועל איך אייך באַרגן פינף-און-זיבע-ציק, —אַכציקן צען רובל אויף יום-טוב, זעכציק אויף נדן פאַר דער טאַכטער, און נאָך צען — אַ התחלה אויף חתונה-קליידער, חתונה-הוצאות; די רעשט וועט גאָט העלפּן. און אַז גאָט וועט העלפּן, — גיט ער צו, ווי זיין מנהג איז געוועזן, — וועט איר באַצאָלן.. איך בין בטוח, איר וועט באַצאָלן!

צינד גייען מיר איבער צו ר' זישעס אייניקל. איינמאָל, אַ יומא דפּגרא איז עס געוועזן, האָט מיך איניקל מיין תלמיד שטאַרק געבעטן, איך זאָל מיטן גיין באַקוקן דעם פאַטערס פאַבריק, ער וויל מיר ווייזן די טייערע און קונציקע מאַשינען... איך האָב אים נישט געקענט אָפּזאָגן; אַ יומא דפּגרא איז, גי איך.

אין פאַבריק אַריין גייען מיר דורך אַ שמאַל פּעדערהייזל, וואו צוויי מענטשן קענען נישט צוזאַמען דורכגיין, נאָר איינער נאָכן אנדערן; פון דאָרט זיינען מיר געקומען אויף אַ גרויסן הויף אַרויס, פון הויף ערשט אין פאַבריק אַריין. אין פאַבריק איז נאָך מער רחבות ווי אויפן הויף.

און די פאַבריק איז פול מיט וואַרשטאַטן, און ביי יעדן וואַרשטאַט שטייט אַ פּועל. דער וואַרשטאַט וואַרפט זיך, און דער פּועל וואַרפט זיך מיטן וואַרשטאַט, און דער פּועל מיטן וואַרשטאַט זעען אויס ווי איין גוף, ווי איין חולה-גופל, וואָס וואַרפט זיך, שאַקלט זיך און זעצט...

און וואָס איז די נשמה פון דעם גוף? די פאַרע! זי ריר דערט עס מיט אַלעם דורך לעדערנע רימען, מיט וועלכע יעדער וואַרשטאַט איז אַרומגענומען...

אויסער דער פאַרע האָט דאָ קיין גוף קיין אנדערע נשמה

נישט, נישט דער וואַרשטאַט, נישט דער פּועל, וואָס טוט נאָך  
דעם וואַרשטאַט; זיי האָבן קיין נשמה נישט, קיין רצון נישט, קיין  
ידעָה נישט...

אַזוי דאַכט זיך מיר!  
און מיין תלמיד וויל מיר אַלץ פאַרטייטשן, געבן צו פאַר-  
שטיין, וואָס דאָ טוט זיך, וואָס מען אַרבעט, ווי אַזוי מען אַרבעט;  
נאָר, — איך הער נישט, איך שרעק מיך פאַר די קלאַפּנדיקע  
גולמות...

די אויערן ווערן מיר טויב פון גערויש און קלאַפּעריי...  
אַיז קולות, אַמבול קלעפּ און שלעג... און עס קראַצט,  
און רייבט, און קריצט מיט די ציין...  
און אַוואַנדערלאַכע מחשבה פליט דורכן מוח:

און ווען עס קומען אַהער, אין דעם גיהנם אַריין, די גרע-  
סטע גביאים... ישעיה, ירמיה... און ווען משה רבינו אליין, — ווען  
זיי עפענען די טויער, און — זיי ווילן ריידן — צי וואָלטן זיי אים  
בערגעשריען דאָס גיהנם? צי וואָלט זיי עמיצער פון די געפייניק-  
טע נשמות געהערט?

ניין, זיכער נישט! טראַכט איך און לויף אַרויס, באַגאַסן  
מיט קאַלטן שווייס פאַר שרעק!

און מיר גייען ווייטער דורכן שמאַלן פּעדערצימער, און  
איך מיט יצחקן קאַנען צוזאַמען נישט דורכגיין...

— נאָך וואָס איז דאָ אַזוי ענג? פרעג איך.  
— דאָ רעוויזירט נאָך די אַרבעטער, — ענטפערט יצחקל —  
איינעם נאָכן צווייטן רעוויזירט מען...

— נאָך וואָס?  
— מען גנבעט פון פאַבריק... פליג... סחורה...  
— גנבים זיינען זיי, גנבים?  
— נישט אַלע, חס-ושלום! נאָר אויף טייל פאַלט אַ חשד...  
— און אז אויף אַ טייל פאַלט אַ חשד, רעוויזירט מען

אַלע?



— דער טאטע זאגט, אז מען קאן נישט מבייש זיין, רע-  
היירט מען אפילו די מייסטער אליין...

---

אויך "שלא לבייש", נאָר אויף אַ גאַנץ אנדערן נוסח!

---

# ווילנער פארלאג פון ב. א. קלעצקין

י. ל. פרץ פאר דער שול.

1. פון מיינע זכרונות
2. קינדער
3. דער משולה
4. באַנציע שווייג
5. צווישן צוויי בערג—אויב נישט נאָך העכער
6. דער מלאך—דער אייביקער פרידן אין ערגיץ=לאַנד
7. מאַניש
8. א-גלגול-פון א ניגון
9. דער משוגענער בטלן
10. הכנסת-כלה—מקובלים
11. וואָס אמאָל ווייניקער

י. ל. פרץ פאר יוגנט.

א כרעסטאָמאטיע פון י. ל. פרץס ווערק

צוזאמענגעשטעלט פון צ. ב. ק. אין ווילנע.

לערן=ביכער.

1. פ. היילפערין—דאָס וואָרט. לערנבוך פאר אָנפאַנגער
2. וויפער.—די אוראלטע אייראָפּע און דער מזרח
- ייסנשאפטראכע ביכער.
- פאראדיי.—די געשיכטע פון א ליכט
- בעלעטריסטיק.

רחל ברכות—א זאמלונג דערציילונגען  
טאקמאנוס.—אירלאנדישע פאָלקס מעשהלאך  
פארשיידענע אויסגאבן.

1. קאראלענקא.—אן א לשון
2. ביינאכט
3. כאוויקין.—ווי אזוי מענטשן האָבן זיך אויסגעלערנט  
בויען וואוינונגען
4. טש. דיקענס.—דאָמבי און זון
5. ערנעסט—טאָמפסאָן סעטאָן.—דער שווארצער מוסטאַנג
6. " " " " פֿינקעלאך
7. ב. לואוואָ.—4 מעשהלאך פאר קינדער